

31993R2191

5.8.1993

IL-ĠURNAL UFFIĊJALI TAL-KOMUNITAJIET EWROPEJ

L 196/17

IR-REGOLAMENT TAL-KUMMISSJONI (KEE) Nru 2191/93

tas-27 Lulju 1993

li jemenda r-Regolament tal-Kummissjoni (KEE) Nru 344/91 li jipprovdi regoli ddettaljati sabiex jiġi applikat ir-Regolament tal-Kunsill (KEE) Nru 1186/81 sabiex jestendi l-iskop ta' l-iskala Komunitarja għall-klassifika tal-karkassi tal-bhejjem adulti tal-fart

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat ir-Regolament tal-Kunsill (KEE) Nru 1186/90 tas-7 ta' Mejju 1990 li jestendi l-iskop ta' l-iskala Komunitarja għall-klassifika tal-karkassi tal-bhejjem adulti tal-fart ⁽¹⁾, u b'mod partikolari l-Artikoli 2 tiegħu;

Billi r-Regolament tal-Kummissjoni (KEE) Nru 344/91 tat-13 ta' Frar 1991 li jstabbilixxi regoli ddettaljati sabiex jiġi applikat ir-Regolament tal-Kunsill (KEE) Nru 1186/90 tas-7 ta' Mejju 1990 li jestendi l-iskop ta' l-iskala Komunitarja għall-klassifika tal-karkassi tal-bhejjem adulti tal-fart ⁽²⁾, kif l-aħħar emendat bir-Regolament (KEE) Nru 3087/91 ⁽³⁾, jstabbilixxi regoli sabiex jiġu identifikati l-karkassi u n-nofs karkassi; billi, fid-dawl ta' l-esperjenza, dawn ir-regoli għandhom jiġu ssupplimentati b'regoli dwar il-pożizzjonijiet li għandhom jintużaw, u l-waqt ta' l-identifikazzjoni u l-kontrolli ta' l-identifikazzjoni, u ż-żamma tal-kummerċ intra-Komunitarju, is-simboli li għandhom jintużaw għas-sub-klassijiet u t-tqassim waħda waħda tal-kategoriji; billi, b'zieda ma' dan, ir-regoli li jridu jitharsu fil-komunikazzjoni tar-riżultati tal-klassifika lill-formituri tal-bhejjem jew lill-persuna responsabbli mill-hidmiet tal-qatla għandhom ikunu speċifikati għalbiex jiġġustifikaw il-prezz tal-karkassi u biex ihajru lill-produtturi għalbiex jipromwovi l-kwalità tal-bhejjem ikkunsinnati billi jstinkaw għall-klassifika oghla;

Billi l-miżuri pprovvduti f'dan ir-Regolament huma skond l-opinjoni tal-Kumitat ta' Ġestjoni tal-Laħam taċ-ċanga u l-Vitella,

ADOTTAT DAN IR-REGOLAMENT:

Artikolu 1

Ir-Regolament tal-Kunsill (KEE) Nru 344/91 huwa hawnhekk emendat kif ġej:

1. fl-Artikolu 1:

- (a) l-ewwel sentenza tat-tieni subparagrafu tal-paragrafu 1 tiġi mibdula b'dan b'dan li ġej:

“Dan il-ghoti tal-marki għandu jitwettaq billi jiġu ttimbrati fuq il-wiċċ ta' barra tal-karkassa bl-użu ta' linka li ma titħassarx u li mhix tossika wara li jiġi

segwit metodu approvat mill-awtoritajiet kompetenti nazzjonali; l-ittri u ċ-ċifri ma għandhomx ikunu anqas minn żewġ centimetri għolja.”;

- (b) l-aħħar sentenza tat-tieni subparagrafu tal-paragrafu 1 tiġi mibdula b'dan b'dan li ġej:

“Madankollu, l-Istati Membri jistgħu jstabbilixxu pożizzjonijiet oħra fuq kull waħda mill-erba' partijiet tal-karkassa sakemm dawn il-pożizzjonijiet ikunu fuq il-wiċċ ta' barra tal-karkassa u sakemm jgħarrfu lill-Kummissjoni minn qabel.”;

- (c) l-ewwel sentenza ta' l-ewwel subparagrafu tal-paragrafu 2 tiġi mibdula b'dan li ġej:

“2. Mingħajr preġudizzju għall-Artikolu 4(3)(c) u (d) tar-Regolament (KEE) Nru 859/89 u l-Artikolu 2(2) tar-Regolament tal-Kummissjoni (KEE) Nru 3445/90 (*), l-Istati Membri jistgħu jawtorizzaw il-bdil tal-ghoti tal-marka bl-bl-użu tat-tikketti skond il-kondizzjonijiet li ġejjin:

(*) ĠU L 333, tat-30.11.1990, p. 30.”;

- (d) ir-raba' inciz tal-paragrafu 2 jiġi mibdul b'dan li ġej:

“— it-tikketti jridu jkunu tal-kwalità li ma jstgħux jiġu mbagħbsa, jirreżistu t-tqattigh u mwahhla fis-sod fuq kull waħda mill-erba' partijiet tal-karkassa fil-postijiet iddefiniti fil-paragrafu 1.”;

- (e) il-paragrafu li ġej jiġi mdahhal wara l-paragrafu 2:

“2a. Il-klassifika u l-identifikazzjoni jridu jitwettqu mhux aktar tard minn siegħa wara l-bidu tal-hidmiet tal-qatla”;

- (f) is-subparagrafu li ġej qiegħed jiġi miżjud mal-paragrafu 3:

“B'mod partikolari l-Istati Membri għandhom jieħdu l-passi approprijati għalbiex jiżguraw illi din id-dispożizzjoni tiġi mharrsa fil-kummerċ intra-Komunitarju.”;

- (g) is-subparagrafu li ġej jiġi miżjud mal-paragrafu 4:

“L-indikazzjoni tas-sub-klassijiet u, meta meħtieġ, it-tqassim waħda waħda fil-kategoriji skond il-ghomor għandu jsir permezz ta' simboli oħra minn dawk użati għall-klassifika.”;

⁽¹⁾ ĠU L 119, 11.5.1990, p. 32.

⁽²⁾ ĠU L 41, 14.2.1991, p. 15.

⁽³⁾ ĠU L 291, 23.10.1991, p. 15.

(h) jiġi miżjud il-paragrafu li ġej:

“5. Ghall-ghanijiet tal-komunikazzjoni tar-riżultati tal-klassifika riferiti fl-Artikolu 1(2) tar-Regolament (KEEC) Nru 1186/90, il-klassijiet tal-konformazzjoni u l-kopertura tax-xaham kif ukoll il-kategorija għandhom ikunu indikati fil-fattura, jew f'dokument mehmuż magħhom indirizzati lill-fornitur tal-bhima jew, fin-nuqqas ta' dan, lill-persuna fiżika jew legali responsabbli mill-hidmiet tal-qatla, permezz tas-simboli pprovvduti espressament għal dan il-ghan fil-legislazzjoni Komunitarja.”;

2. fl-Artikolu 3:

(a) l-ewwel sentenza ta' l-ewwel subparagrafu tal-paragrafu 2 tiġi mibdula b'dan li ġej:

“2. Il-klassifika u l-identifikazzjoni ta' l-istabilimenti koperti bl-Artikolu 1 tar-Regolament (KEE) Nru 1186/90 għandhom jiġu ċċekkjati fuq il-post mingħajr twissija minn qabel minn korp indipendenti mill-biċċerija.”;

(b) l-ewwel sentenza tat-tieni subparagrafu tal-paragrafu 2 tiġi mibdula b'dan li ġej:

“Meta l-korp responsabbli mill-kontrolli jkun l-istess wiehed li jkun responsabbli mill-klassifika u l-identifikazzjoni jew fejn ma jaqax taht l-awtorità ta' korp pubbliku, il-kontrolli pprovvduti fis-subparagrafu ta' qabel iridu jitwettqu taht is-sorveljanza fiżika ta' korp pubbliku fuq l-istess kondizzjonijiet u mill-inqas darba fis-sena.”

Artikolu 2

Dan ir-Regolament għandu jidhol fis-seħh fis-seba' jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu jibda japplika mill-1 ta' Settembru 1993.

Dan ir-Regolament għandu jkun jorbot fl-intier tiegħu u japplika direttament fl-Istati Membri kollha.

Magħmul fi Brussel, fis-27 ta' Lulju 1993.

Għall-Kummissjoni

René STEICHEN

Membru tal-Kummissjoni